

בעזה"ש"ת

קונטרס

טעם זקנים

שיחות התחזקות בעבודת השם
ע"ד הסלולה של
רביה"ק מורח"ץ מברסלב זי"ע
מאת הרה"ח ר' לוי יצחק בענרער ז"ל

מתוכל בספורי עובדות
מאנ"ש מדורות הקודמים

קונטרס

קב"ט

יו"ל: ב' טבת ה'תשפ"ד לפ"ק

מכון

טעם
זקנים

שיוצאו ש"ף
רבי לוי יצחק בענר ז"ל

תוכן השיעור

"כדרך שבא לראות, כך בא לראות"

"ישראל צריכין שיהיה
עליהם משגיה"

"וסמוך לַיְמִינוּ הִיא הַבַּעַשׂ ט ז"ל"

דער פינאנץ-מיניסטער
ביי משיח צדקינו

בלויז איבערגעלאזט
די 'מעשר' פאר זיך...

טאנץ אראפ - וועט ווערן זאלץ...

דריי מאל זיך געזעגנט...

[התקרבות אנשי טירהאויצע לדרך רביז"ל,
והדפסת "ליקוטי הלכות" בפעם הראשונה]

"יְסִיב וּבִלָּה בָּהֶם וּמָהֶם לֹא תִזְוַע"

הסגולות המובאות בספר המידות

פיש - א מאכל שבת

ר' ישראל מטירהאויצע ז"ל

יעדער איד קען זיך געפינען
אין תהלים

אויסגעוויינטע אויגן

ר' נחמן ר' יצחק לייב'ס



הערות והארות מתקבלות בחפץ
לב, נא להתקשר אל:

יוסף מענדל האָס

מאנסי ארה"ב

1-845-200-0443

(ארה"ק: 072-257-3456)



כל הזכויות שמורות

לקבלת הקונטרס וכן ההקלטה (MP3)

של השיעור, יש לפנות דרך
האימייל:

Rlyb148@Gmail.Com

כדי ליטול חלק בהוצאות העתקת
הטייפס ולהדפיסם, וכמו כן כדי
לקבל את הקונטרסים דרך הדואר
(בכל שבועיים) במחיר חודשי של \$30
יש להתקשר:

(+1) 845-323-9216

ניתן להאזין לכל השיחות שי"ל על
ידינו:

בקו 'מערכת ברסלב'

ארה"ק: 02.560.7387

ארה"ב: 646.585.2985

ענגלאנד: 0330.390.0487

בעלגיע: 03.808.1775

לשמיעת השיעור המצו"ב יש להקיש:

#2.1.2.1.1 ואח"כ #129

פרשת תצוה

שנת תשל"ז

(מייפ מס' 143 #)

"כדרך שבא לראות, כך בא לראות"

מיר האלטן אינמיטן תורה ע"ב דעם צווייטן חלק:

"אבל זה המנהיג צריך שיהיה פרוש גדול בקדשה גדולה".

- דער מנהיג וואס ער האט אין זיך אזעלכע כוחות אז מיט זיין קוק גיט ער יענעם התמנות, ער מאכט שיינען יענעם'ס מוח, אט דער מנהיג דארף זיין א 'פרוש גדול בקדושה גדולה'.

"ואז דוקא הוא יכול להיות מנהיג ישראל. כי על ידי פרישותו וקדשותו הגדולה, הוא יכול לחזות ולהסתכל בכל אחד מ ישראל, ולחלק הגדלה לכל אחד על ידי ההסתכלות לבד, בבחינת: 'ואתה תחזה' כנ"ל".

מיטן קוקן אליין קען ער יעדן איינעם געבן זיין גדולה.

א וזל"ש בקיצור להבנת הענין (מתוך ליקוטי עצות): המנהיג האמת של הדור צריך שיהיה צדיק גדול באמת, דהיינו שיהיה קדוש ופרוש גדול מתאנות המשגל בקדשה גדולה, ואז דיקא הוא ראוי להיות מנהיג ישראל. ואזי על ידי הסתכלותו לבד שמסתכל בכל אחד מ ישראל, על ידי זה מאיר ומתנוצץ מחו ושכלו של כל אחד ואחד, ועל ידי זה מחלק להם גדלה לכל אחד פראוי לו לפי התנוצצות מחו. ועל ידי זה זוכה כל אחד לחדש חדושין דאורייתא פראוי לו. וגם נמשך על כל אחד קדשה ופרישות מתאנה הנזכרת לעיל, על ידי המנהיג שהוא קדוש גדול כנ"ל, ועל ידי זה זוכין לבושה ותשובה [עין בושה]. ועל ידי זה זוכין לענוה אמתית שהיא בחינת חיים נצחיים של עולם הבא. אבל כשאין לישראל חס ושלום, מנהיג כזה, אזי כל העולם מבבלל וכל הרוצה לטל את השם נוטל כמו שמתנהג עכשו בעוונותינו הרבים.

"כי הסתכלות הזאת היא תלוייה בקדשה ופרישות גדול. ועל בן משה רבנו שהיה קדוש ופרוש גדול מאד על פי הדבור, כמו שכתוב (דברים ה): 'ואתה פה עמד עמדי' על בן היה יכול לחזות ולהסתכל בישראל, ולחלק להם הגדלה על ידי זה. וזהו: 'ואתה תחזה', אתה דיקא" - נאר דו קענסט! "כי רק משה שהיה פרוש גדול מאד בקדשה גדולה, זוכה להסתכלות הזאת, כי הסתכלות הזאת, בחינת 'ואתה תחזה', היא תלוייה רק בקדשה ופרישות מתאנה זאת.

"וזה בחינת (מלכים א כב): 'והזנות רחצו'."

- עם שטייט דארט ביי דער קארעטע פון אחאב'ן; אחאב איז דארט גע'הרג'ט געווארן, און זיין בלוט האט אפגעוואשן דארטן - - עם איז געווען אויסגעמאלן דארטן - -

"וידרשו רבותינו, וברונם לברכה (סנהדרין לט): 'למרק שתי חזיונות'. חינו, שבפי מה שרוחצין עצמן מתאנה זאת, בחינת: 'והזנות רחצו', דחינו שרוחצין עצמן מתאנה זו, כמו בן הוא ממרק ומצחצח שתי חזיונות, בחינת: 'ואתה תחזה', בחינת: 'חזית איש מחיר במלאכתו' וכו', דחינו בחינת הסתכלות הנ"ל."

דער רבי רופט עם אן (התאווה), "זונות"; וועדליג מען וואשט זיך אפ פון דער דאזיגער תאווה, 'כמו בן' איז מען 'ממרק ומצחצח' די 'שתי חזיונות' - דעם 'ואתה תחזה' און דעם 'חזית איש'; "ואתה תחזה" איז דאס וואס דער צדיק קוקט אויף אים, און "חזית איש" איז דאס וואס ער קוקט אויפן צדיק; דעמאלט ווערן די צוויי חזיונות אויסגעלייטערט.

'ואתה תחזה' גייט ארויף אויפן צדיק, און 'חזית איש' איז דאס וואס דער מענטש קוקט אויפן צדיק. דער שלימות איז אז עם זאלן זיך צונויף קומען ביידע חזיונות צוזאמען - דער 'ואתה תחזה', מיט דעם 'חזית איש'; אז דער צדיק קוקט אויף יענעם, דארף יענער קוקן אויפן צדיק; דו זעסט דעם צדיק, און דער צדיק זעהט דיר.

אז איינער קומט צום צדיק און קוקט גארנישט אויפן צדיק, ווייזט אויס אז ווערט נישט אפגעטוהן דעם תיקון, ווייל עס מוז זיין די ביידע חזיונות צוזאמען, אזוי ווי דארט ביים עולה רגל זיין, "כדרך שבא לראות - כך בא לראות".

"כִּי עֵקֶר הַסִּתְּפוּלוֹת הֵנּוּ" לֹהִיָּה עַל יְדֵי קִדְשָׁה וּפְרִישוֹת מִתְּאֲנָה זֶה כֵּן" ל.
כִּי תֵאֲנָה הַזֹּאת הִיא בְּחִינַת פָּנִים הָעֵינִיִּים, כְּמוֹ שֶׁכָּתוּב (במדבר טו): 'וְלֹא תִתְּוֶרֶוּ וְכוּ' וְאַחֲרֵי עֵינֵיכֶם אֲשֶׁר אַתֶּם זִנִּים אַחֲרֵיהֶם".

טאקע 'זונים', 'והזונות רחצו'.



"ישראל צריכין שיהיה עליהם משגיח"

**"וְעַל בֶּן צָרִיף לְקַדֵּשׁ עֲצָמוֹ בְּיוֹתֵר בְּפְרִישוֹת גְּדוֹל מִזֹּאת הַתְּאֲנָה, וְאִזְּ
 יֵשׁ לוֹ עֵינִים וְכִים לַחֲזוֹת וְלִהְיוֹת כְּלָל וְלִתֵּן הַגְּדָלָה לְכָל אֶחָד כְּרֹאוֹי לוֹ עַל
 יְדֵי הַסִּתְּפוּלוֹת לְבַד כֵּן" ל, וְאִזְּ דּוֹקָא הוּא יָכוֹל לִהְיוֹת מְנַהֵג יִשְׂרָאֵל כֵּן" ל.
 וּכְשֶׁאֵין לְיִשְׂרָאֵל מְנַהֵג וּמִשְׁגִּיחַ בָּנָה, בְּאַמֶּת כָּל הָעוֹלָם מְעַרְב וּמְבַלְבֵּל,
 וְכָל הָרוֹצֶה לְפַל אֶת הַשֵּׁם, נוֹטֵל, כְּמוֹ שֶׁמִּתְנַהֵּג עֲבָשׁוּ, בְּעוֹנוֹתֵינוּ
 הָרַבִּים".**

אה! דער רבי האט דאס געזאגט צוריק מיט הונדערט פינעף און זעכציג יאר!
 דער רבי מיינט דאך דא אפילו די צדיקים וואס זענען מנהיגים - דארפן זיי ווערן
 מנהיגים נאר דורך אט דעם מנהיג וואס ער האט זיי געזעהן און האט זיי דורך דעם
 געגעבן התמנות - 'שר האלף', 'שר המאה', 'שר החמישים', דורך אים האבן זיי
 באקומען דאס התמנות - דורך דעם קוק פון דעם אמת'ן צדיק, משה, אזוי ווי ביי
 משה'ן וואס די אלע שְׁרִים זענען געווארן דורך דעם 'ואתה תחזה' פון משה'ן. אז
 איינער איז געווארן א שר נישט דורך משה'ן, טויג עס נישט.

"כִּי יִשְׂרָאֵל צָרִיכִין שִׁיתִּיחַ עֲלֵיהֶם מִשְׁגִּיחַ".

דער משגיח איז איינער אויף דער גאנצער וועלט.

"שִׁשְׁשִׁיחַ וְיִרְאָה בָּהֶם שִׁיעָמָד כָּל אֶחָד עַל מְקוֹמוֹ תִּרְאוּ לוֹ בְּאַמַּת".

דער 'כל אחד' מיינט מען אפילו צדיקים אויך - יעדער איינער זאל זיין 'על מקומו הראוי לו באמת'.

(השואל: פארוואס זאגט דער רבי: "כשאין לישראל מנהיג ומשגיח כזה וכו' כמו שמתנהג עכשיו" וכו', דער רבי איז דאך דעמאלט געווען!?) ער איז געווען, ער איז געווען אבער נעלם! זענען דען די אלע מנהיגים געווארן דורכן רבי'ן? ...!

דער רבי האט א זאג געגעבן דארטן צום רב (בעל התניא)¹: "מען זאגט אויף אייך אז איר האט אכציג טויזנט חסידים?". דער רבי האט אנגערופן דעם רב: 'שר האלף'. האט ער זיך פארענטפערט דארט, אז ער האט מלמדים, תלמידים (וכו', עיין הערה). קומט דאך אבער אויס, איינער וואס האט מער ווי טויזנט, טויג שוין נישט. און אזוי איז דא א שר איבער צען אויך - די 'שרי עשרות' זענען אויך געווען שרים.

דער רבי זאגט, עס דארף זיין אזוי ווי עס איז געווען בזמן משה רבינו וואס ער איז געווען דער משגיח אויף דער וועלט - דער מנהיג ומשגיח, וואס דערפאר איז יעדער איינער געווען 'על מקומו הראוי לו'.

טאקע אז קרח האט נישט געוואלט קוקן אויף משה'ן - משה האט אויף אים געקוקט אבער ער האט דאך נישט געוואלט קוקן אויף משה'ן, איז גארנישט געווארן דערפון. משה קען אויף אים קוקן נאר אז ער קוקט אויפן צדיק אויך. וואס איז געווארן פון אים!? קרח איז דאך געווען א בעל רוח הקודש - ער האט געזעהן א ווייטן קוק אז פון אים וועט ארויסקומען שמואל הנביא מיט אזוינע (גרויסע צדיקים), דערפאר איז

¹ עיין שיש"ק (חדש) ח"א, אות תקצ"ד - ה': כשהיה רבינו אצל הרב מלאדי, שאל את הרב: "ס'איז אמת וואס מען זאגט אויף אייך אז איר האט אכציג טויזנט חסידים?"; ונענה הרב והשיב לרבינו: "איך האב אסאך מלמדים, און די מלמדים האבן אסאך תלמידים, און די מלמדים ווילן די קינדער זאלן געבן צדקה, געבט יעדער תלמיד מיך א גראשן צדקה פאר ארץ ישראל; און אז ער געבט מיר א גראשן - וועט ער שוין אויף מיר נישט רעדן, הייסט ער שוין מיינער א חסיד....".

דאך געווען 'עיניו הטעתו'! ער האט געהאט א אויג - נאר ער האט נישט געוואלט קוקן מיט דעם אויף משה'ן... איז געווארן וואס ס'איז געווארן.

(הנ"ל: איז דאס וואס דער רבי זאגט "כשאין לישראל מנהיג ומשגיח כזה", דאס הייסט א מנהיג ומשגיח באיתגליא אז אלע זאלן קוקן אויף אים!) אוודאי.

"וסמוך לימינו היה הבעש"ט ז"ל"

למשל, אין די צייטן פונעם בעל שם הקדוש, איך רעד דאך נישט פון די מתנגדים, אבער דער בעל שם הקדוש האט דאך געהאט תלמידים, צדיקים, זענען זיי טאקע אלע געווען וועדליג נאך זיין דעה (- לפי מה שהיה ממנה אותם).

עס איז דא עפעס א מכתב, איך האב געזעהן דעם מכתב, מען ווייסט נישט וואס דער מכתב איז, דער בעל שם הקדוש שרייבט צום מגיד אזוי: "איך האב געהערט אז דו ווילסט זיך נעמען א נייעם וועג, זאג איך דיר, דו זאלסט עס נישט טוהן, איך בין דאך פארט דיין רבי!" - אזוי שרייבט ער אים. איך האב זיך נאכגעפרעגט דעמאלט, האבן זיי געזאגט - 'יא, מען ווייסט דערפון, עס איז א דבר הידוע, דער מגיד האט זיך געוואלט נעמען א נייעם וועג!.

אז דער בעל שם הקדוש האט געהייסן - נישט, האט ער דאס נישט געטוהן! עס איז עפעס א קלייניקייט - דער מגיד?!

(אחד הנוכחים: עס מוז דאך נישט זיין אז ער האט געוואלט נעמען א נייעם וועג פאר זיך אליין, נאר א וועג ווי אזוי צו פירן אנדערע!) דאס קען זיין - עס קען זיין.

עס איז דא א בריוו וואס דער בעל שם הקדוש שרייבט צום תולדות, ער רופט אים אָן דארטן 'שר התורה' - געוואלדיגע שבחים שרייבט ער אים^ה. ער האט געהאט

^ה עיין רש"י פר' קרח טז, ז.

^ה מובא בשבחי בעש"ט, וזל"ש: ויש תחת ידי אגרת ששלח הבעש"ט להרב, וזה לשון ההעתק שנכתב בעבר האגרת: "מק' מעזיכוז לק' נעמרוב רבתא, הני מילי בכתבא רצוא ושוב כמראה הבזק מראה הכהן אב"ד דק"ק הני מעוז ומגדל הרב המופלא עושה פלא החכם הכולל מ' יוסף הכהן אב"ד דק"ק הנ"ל". זה לשון האיגרת: "ליד אהובי א"נ הרב המאור הגדול, פטיש החזק, עמוד הימיני, המפורסם

געשריבן א בריוו צום בעל שם, שרייבט אים דער בעל שם: "פון דיין בריוו איז מוכח אז דו האסט ביי דיר מחליט געווען זיך צו נעמען צו תעניתים וסיגופים; זאג איך דיר, גיי אוועק פון דעם וועג, דו זאלסט עס נישט טוהן, דו זאלסט זיך מ'דבק זיין צו די אותיות התורה, דעמאלט וועט דיר אזוי לייכטן דער 'אור התורה', מער דארפסטו נישט!".

'דו זאלסט אוועקגיין פון דער וועג - נעם נישט קיין וועג פון תעניתים וסיגופים'.

זיי האבן דאך געפאלגט דעם בעל שם הקדוש. ווייטער, די חברייא פון דעם מעזריטשער מגיד האבן אים אויך געפאלגט, איז דאך געווען אלץ דורך אים. נאכדעם האט זיך געגעבן א רוק, א רוק...

זאגט דער רבי: "וְהַמְשָׁנִית הָיָה יְהוָה פְּרוּשׁ וְקָדוֹשׁ גָּדוֹל, בְּבַחֲנִית קִדְשָׁת וּפְרִישוֹת מִשָּׁה, וְאִזּוּ יָכוֹל לְהַנְהִיג אֶת יִשְׂרָאֵל לְתֵן לְכָל אֶחָד גְּדֻלָּה בְּרָאוּי לוֹ עַל יְדֵי הַהִסְתַּכְּלוּת לְבַר בֶּן"ל".

דער רבי האט געזאגט: "וסמוך לימינו איז געווען דער בעל שם טוב!" - ער איז געווען דער מנהיג.

"וְעַל יְדֵי זֶה נַעֲשֶׂה תְּשׁוּבָה, כִּי עֵקֶר הַתְּשׁוּבָה הִיא עַל יְדֵי הַבּוֹשָׁה, וְעַל יְדֵי זֶה הַמְּנַהִיג בְּחִינַת מִשָּׁה, שֶׁהוּא מְסַתְּפֵל בְּכָל אֶחָד וְאֶחָד, וּמְתַנַּצֵּן מִחוּ, וְזוֹכָה

בחסידות, החכם השלם המופלא עושה פלא, הנצמד בקירות לבי דבוק מאח לי, כבוד מוה"ר יוסף הכהן נ"י. הנה גלילות ידו קדושה קבלתי וראיתי ראייה אחת בשתי שורות העליונות ושם נאמר שרום מעלתו אומר כאילו מוכרח להתענות ותרגז בטני מקול הקורא. והנני מוסיף בגזירות עירין ובצירוף קוב"ה ושכינתיה לבל יכנס עצמו ח"ו בזה, כי זה מעשה מרה שחורה ועצבות ואין השכינה שורה לא מתוך עצבות רק מתוך שמחה של מצוה כאשר ידוע לרום מעלתו דברים שלמדתי כמה פעמים והיו הדברים האלה על לבבו. ועל דבר סעיפי מחשבותיו המביאים אותו לזה איעצך ויהי אלקים עמך גיבור החיל, בכל בוקר ובוקר בעת לימודו ידבק עצמו באותיות בדביקות גמור לעבודת בוראו ב"ה וב"ש ואז ימתיקו הדינים בשורשן ויקיל מעליו הדינין. ומבשרך אל תתעלם ח"ו להתענות יותר מהחיוב ומהצורך ואם שמע תשמע לקולי ויהיה אלהים עמך ובזה אקצר ואומר שלום מנאי הדוש"ת נאום ישראל בעש"ט".

¹ עיין חיי מוהר"ן אות תקנ"ג: וכש'אמר (בלקוטי תנינא סימן ע"ב) מענין המנהיג ש'צריך איש ש'יהיה קדוש ופרוש גדול בבחינת קדש ופרישות משה רבנו עליו השלום, אמר אז: וסמוך לימינו היה הבעל שם טוב זכרוננו לברכה וכו'.

לְבִאֲוֵרֵי הַתּוֹרָה, דִּתְּנֵנוּ לְחֻדוֹשֵׁינָא דְאִוְרִיתָא, עַל יְדֵי זֶה נִמְשָׁךְ בּוֹשָׁה עַל כָּל אֶחָד וְאֶחָד, וְאִזּוּ רֹאֶה כָּל אֶחָד אֶת בְּשָׁתוֹ וּבְלִמְתּוֹ".

דאס מיינט אויך דער רבי אלעמען! אלעמען! פארוואס נעמט זיך יעדער א מנהיגות וואס האט נישט שייכות צו אים? ווייל ער האט נישט אין זיך די בושא וואס ער דארף האבן - ער זאל ארויסזעהן 'בשתו וכלימתו', ממילא נעמט ער זיך א זאך וואס איז נישט שייך צו אים.

זאגט דער רבי: "כִּי עֲבָרָה הִיא בְּיָדָאִי בּוֹשָׁה גְדוֹלָה, כִּי עֲבָרָה אֵינָה רְאוּיָה כָּלֵל לְיִשְׂרָאֵל, וּבְיָדָאִי אֵין נָאֶה כָּלֵל לְיִשְׂרָאֵל שִׁיחִיָּה לֹא עֲבָרָה, חֵם וְשָׁלוֹם" (וכו' וכו' עיין שם המשך התורה).



דער פינאנץ-מיניסטער ביי משיח צדקינא

אויף ר' נחמן'ס (טולטשינער) מציבה שטייט: "פה נטמן איש תם ר' נחמן ב"ר אברהם הלוי". ר' אברהם ר' נחמן'ס האט געזאגט: "מען וואלט ווען נישט געדארפט שרייבן 'איש תם'; ביי אונז פירט מען זיך אז מען שרייבט נאר דעם נאמען אליין, מער - נישט! (און ער האט אויסגעפירט:) נו, דער טאטע איז געווען אן איש תם!". דאס הייסט, אבער פונדעסטוועגן וואלט מען דאס נישט געדארפט שרייבן.

ר' נחמן טולטשינער איז געווען אמאל אין טעפליק. ר' מרדכי'לע דיין' האט געהאט א זון, ער האט געהייסן - ר' אברהם צפורה'ס, ער איז געווען א גרויסער עושר און א גרויסער למדן, עפעס א געוואלדיגער גאון איז ער געווען, ער איז געווען א בחינה פון ר' אלעזר בן חרסום, ער איז געווען א גרויסער גביר און קיינמאל נישט געהאט קיין שייכות מיט די געשעפטן, ער איז געזעצן טאג און נאכט (בעבודת ה') - און די געשעפטן האבן זיך געפירט און ער האט שטארק מצליח געווען. ער איז

¹ מאנשי עבודת ה' שבתלמידי רביז"ל. נתמנה לאב"ד דטעפליק בשנת תק"ע כשרביז"ל עבר שם בדרכו מברסלב לאומאן (עי' ימי מוהרנ"ת ח"א, אות מ"ח).

געווען אזא מין מתמיד אז ער האט נישט גערעדט מיט קיין קינד, מיט די בני בית אוודאי נישט, נאר תמיד יום ולילה געדאוונט און געלערנט, געדאוונט - געשמאק געדאוונט.

אבער אז ר' נחמן טולטשינער איז געקומען אין טעפליק, האט ער מיט אים אפגערעדט עטליכע שעה. (אמרו לו בניו:) "מיט אונז ווילסטו נישט רעדן קיין ווארט, און מיט דעם אלטן איד רעדסטו אזוי אפ?" זאגט ער: "דער איד - אז עס וועט זיין א אידישע מלוכה - עס וועט זיין משיח צדקינו, וועט ער זיין 'מיניסטער-פינאנץ' - ער איז א געוואלדיגער חכם!". 'מיניסטער-פינאנץ', הייסט, א מיניסטער פון געלט זאכן (- שר האוצר).

ר' מרדכי'לע דיין האט געהאט א שוואגער, ער האט געהייסן ר' דוד פאָליער. עס איז דא א דארף לעבן טעפליק - פאָלי. דארטן איז געווען א גרויסע (פאבריק) פון בראנפן פון דעם ר' דוד - עס איז געווען זיין (פאבריק). ער איז געווען א גרויסער עושר און א גרויסער גאון - א וועלטס גאון איז ער געווען דער ר' דוד פאליער.

דער ר' דוד האט 'לא עלינו' קיין קינדער נישט געהאט, און ער איז געווען ר' מרדכי דיין'ס א שוואגער. האט ער געזאגט צו ר' מרדכי'לען: "גיב מיר אוועק דיין אברהם'ען - איך וועל מיט אים לערנען, וועט דאס גאנצע פארמעג אריינפאלן צו אים!". אזוי איז טאקע געווען, ער האט אים גענומען צו זיך, ער האט מיט אים געלערנט, איז ער אויסגעוואקסן א גרויסער גאון - דער ר' אברהם, און ער איז געווארן א גרויסער גביר.

דער ר' דוד פאָליער ליגט אין טבריא, ער איז אוועק אין ארץ ישראל. (השואל: ער איז געווען פון אונזערע לייט?) ער איז איינמאל געווען ביים רבי'ן^ח.

אין טבריא איז ער געווען א דיין אָן געלט - דער ר' אברהם פלעגט אים שיקן שיין אויף צו לעבן - עס איז דאך געווען זיינס (- מנכסיו שהוריש אותו). ער איז געווען דארטן אין טבריא א גרויסער בעל צדקה.

^ח עיין שיש"ק (חדש) ח"ג, אותיות תרי"ד, תרע"ח; טעם זקנים קונטרס צ"א.

(השואל: וואס הייסט ציפורה'ס?) מען האט אים גערופן אויף דער מוטער'ס נאמען. (ר' משה בינענשטאק: ר' מרדכי דיין'ס פרוי האט געהייסן ציפורה?) אזוי ווייזט אויס. איך בין געווען אין טעפליק - זיינע קינדער האב איך געקענט^ט, זיין זון האב איך געקענט.

האט דער ר' אברהם געזאגט אויף ר' נחמן טולטשינער: "אז עס וועט זיין א אידישע מלוכה, וועט ער זיין דער פינאנץ-מיניסטער - ער איז א חכם א געוואלדיגער!"

ר' אברהם ר' נחמן'ס פלעגט אויך רעדן אז זיין טאטע איז געווען א געוואלדיגער חכם; אזוי ווי ער איז געווען אין צדקות, אזוי איז ער געווען א געוואלדיגער חכם.

(ר' משה: ר' נתן האט דאך אים געוואונטשן: "ינוח ראשך על מקומך") יא, רבי נתן האט אים געגעבן א ברכה: "ינוח ראשך על מקומך". עס איז געווען, רבי נתן איז אמאל געפארן אין וועג, האט ער געכאפט א דרימל, איז אים אראפגעפאלן דאס היטל. האט ר' נחמן טולטשינער געזעהן - אז ער וועט אריינקומען אין שטאט און קיין היטל וועט דאך זיין א בזיון, האט ער געהייסן אפשטעלן דארטן דעם פיר, ער איז געפארן און געפארן ביז ער האט געפונען דאס היטל.

האט אים רבי נתן דעמאלט געגעבן א ברכה: "ינוח ראשך על מקומך!"

ר' אברהם האט געזאגט: "דער טאטע האט געהאט אזא ישוב הדעת - ער האט געהאט א ברכה פון רבי נתן'ען 'ינוח ראשך'!"



בלויז איבערגעלאזט די 'מעשר' פאר זיך...

ר' סענדר (טירהאוויצער) איז געווען ר' סענדר, ער האט דאך אויסגעבויעט דער אנדערער שול¹, איז ער ארומגעגאנגען ערב ראש השנה מאַנען געלט. איז ער

^ט ר' אייזיק קראסינשטיין מאנ"ש באומן היה חתנו.

¹ שיפץ והקים מחדש את הקלויז הישן של מוהרנ"ת.

צוגעגאנגען צו ר' אברהם בער'ניו" - דעם רבי'נס אייניקל, זאגט ער אים: "גיט געלם אויף אייער זיידנ'ס א בית מדרש!". דאס איז געווען אמאליגע יארן, תרכ"ה, מער ווי הונדערט יאר צוריק. גיט ער אים א פופציג - אבער ר' סענדר נעמט דאס נישט - ער שטייט און גייט נישט אוועק, ביז ר' אברהם בער'ניו האט אים געגעבן טויזנט רובל אויף דער שול! האט ער אים א קוש געטוהן דער האנט (און געזאגט): "געבענטשט זאל זיין דער האנט וואס גיט אויף דעם רבי'נס זאך טויזנט רובל!".

דערנאך איז ר' סענדר צוגעגאנגען צו ר' אברהם ציפורה'ס. דער ר' אברהם ציפורה'ס פלעגט דאך קומען אויף ראש השנה, ער איז אבער געווען א קארגער - אזא מין נאטור, אבער אז ר' סענדר האט אנגעהויבן רעדן איז דאך געווען א געוואלד, האט ער געגעבן געלם! (- סכום נכבד שלא כמנהגו) - איך ווייס נישט וויפיל. איבער א יאר (כשביקש ר' סענדר לגשת אליו שנית להתרימו) איז ער אנמלאפן - "ר' סענדר - רעדט נישט מיט מיר, רעדט נישט מיט מיר!" - ער האט מורא געהאט אז ער וועט נאר אנהויבן רעדן מיט אים (וועט ער מוזן געבן...) 'אה, ר' סענדר, ר' סענדר!.

מיר האבן געהאט א חסיד אין טאלנע, איינער א גרויסער ארעמאן, ער פלעגט פארן דארטן אויפן יריד מיט א פעסל הערינג, עס איז געווען יענע פרנסה... ווינטער, אין די רוסישע פרעסטן, שטיין מיט א פעסל הערינג, עס איז קאלט. האט ער דאך געדארפט האבן א גוטן פעלץ, א גוטן פוטער. האט ער נישט געהאט. איז ער אריינגעפארן קיין טירהאוויצע, האט ער געבעטן ר' סענדר'ן, ('היות ער האט) אזא מלאכה - און ער האט נישט קיין פוטער! האט ר' סענדר צונויף געקליבן זיינע חברה, און ער האט אנגעהויבן רעדן, און מען איז ארויסגעגאנגען אין א ריקוד - ביים ריקוד איז געווארן א פוטער... האט ר' סענדר זיך אנגערופן: "אז איין האָר פון דעם פוטער זאל אויף אונז מגין זיין בעלמא דאתי - איז שוין גענוג!". א פוטער האט דאך אין זיך אסאך האָר - מיליאנען האָר.

זיינע צדקות דארטן איז געווען געוואלדיג; ער האט געהאט א שאנק פול מיט קליידער, מענער'ישע און פרויענ'ישע, און שיד; אז מען איז נאר אריינגעקומען צו

אים, האט מען יענעם מלביש געווען פון קאפ ביז פיס! דאס איז געווען א חוץ וואס מען האט געגעבן אסאך צדקה - מען האט יענעם געגעבן געלט! אזוינס וואס איז דארטן געווען איז נישט געווען אין ערגעץ, אזוינס האט מען נישט געזעהן.

ר' סענדר אליין פלעגט עסן בייטאג א מיטאג - 'קוואס מיט ברויט'. קוואס איז אזא מין באַרשט. ברויט איינגעטונקען אין קוואס - דאס איז געווען זיין עסן. און צדקה האט מען געגעבן.

(ר' משה: ער איז געווען א בעל פרנסה - ר' סענדר?) יא יא.

(ר' משה: נאכדעם וואס ער איז געווארן א ברסלבער איז ער אראפ פון דעם פארמעגן?) ניין, פארקערט, ער האט נאך מער מצליח געווען, זיי (- ר' סענדר והחבריא שלו) האבן שטארק מצליח געווען, זיי האבן אזעלכע צדקות געגעבן אז עס איז געווען געוואלדיג!

ר' אברהם (שמערהארץ, ב"ר נפתלי הערץ ב"ר שכנא בן מוהרנ"ת) האט דערציילט אמאל, זיין טאטע האט אמאל באקומען אויף פסח "דריי און צוואנציג רובל" פון ר' סענדר'ן - צוריק מיט הונדערט יאר! - איך ווייס אליין נישט וויפיל עס איז אין היינטיגע געלט... און אזוי האט ער אויך צוגעשיקט צו ר' נחמן'ען און צו ר' יוסף יונה'ן (בני מוהרנ"ת), און אויך פאר זייערע קינדער! - געוואלדיגע צדקות האבן זיי אוועקגעגעבן.

זיי האבן פאר 'זיך' געלאזט די מעשר... עס איז געווען עבודת ה' - עבודות!

טאנץ אראפ - וועט ווערן זאלץ...

ווען ר' סענדר איז געווארן ר' סענדר, איז ער שוין געגאנגען פרייטאג בייטאג עטליכע שעה פאר שבת מיט די בגדי שבת אין שול אריין און אראפגעלייגט א 'שיר השירים' מיט א 'הודו'! די סוחרים האבן געזאגט: "געוואלד, וואס איז געווארן פון סענדר'ל? ער איז דאך געווען אונזער'ס א חבר?!" - ער איז דאך געווען א סוחר, און פרייטאג בייטאג לייזט מען אסאך אין די קלייטן דארטן, און דא גייט ער שוין דאווענען...

א הארץ! א ברענער!^{יב}

ר' שמואל פיקסל איז געווען דער גביר דארטן, איינמאל האט ר' סענדר גענומען ביי אים א גרויסן סכום געלט (לצדקה), האט ער געזאגט: "אין דעם דריטן טאג דארף מען אריינגיין צו ר' שמואל'ן - עס וועט זיין 'שלישי למילה'!"...

איידער ער איז געווארן א ברסלב'ער חסיד איז ער געווען א געוואלדיגער לץ. ער האט געהאט א קלייט פון שניט קראם, פון סחורות. איינמאל איז אריינגעקומען דארטן א גוי (און פרעגט אים): אויב ער האט צו פארקויפן זאלץ... (ענה לו:): "שטעל זיך אוועק אויפן טיש און טאנץ אראפ - וועט ווערן אונטן זאלץ!"... - ער איז געווען א ווערטל זאגער. אבער ווען ער איז געווארן א ברסלב'ער חסיד - אוי אוי אוי!

דריי מאל זיך געזעגנט...

ר' סענדר איז געווארן א ברסלב'ער חסיד אום שנת תרי"ד. ר' נחמן (טולטשינער) איז דעמאלט געקומען קיין אומאן, האט אים רבי נפתלי געזאגט: "אין טירהאוויצע

^{יב} עיין מה שכתב אודותיו הרה"ח ר' שמואל הורוויץ ז"ל: "הר' סענדר מטירהאוויצע ז"ל היה מגדולי אנ"ש ועוצם יראתו ועבודתו א"א לשער במוח והוא יסד החברה טרוועער שהיו העובדים מאנ"ש ממש שיצאו מגדר אנושי וא"א להעריך ולספר כלל עוצם התפשטותם מגשמיות ומס"נ בעבודתם והיו יוצאים בתחלת הקיץ ליערות ושדות ועוסקים יומם ולילה בהתבודדות והיו מזמרים אז בעת צאתם בניגון הידוע "עבר קציר כלה קיץ ועדיין לא נושענו" וכו'. הכלל, שענין עבודתם והתלהבותם א"א לשער. והר' סענדר הראש שלהם הי' קודם איש פשוט. ופ"א בעת שהיה בחור זרק וכו' ואח"כ כשנתקרב לחסידות רבינו ז"ל ונתלהב מאד לעבוה"ש והי' יומם ולילה ביערות והרים ושדות בהתבודדות ותפילות בלי הפסק שמונה עשר שעות בנגינות השוברות הלב שמי ששמע ממנו אפי' הרשע היותר גדול נעשה בעל תשובה. וכשהי' צועק על ציון הק' באומאן היו שומעים מקצה העיר ועד קצהו. ופ"א נסעו הרב מטשעהרין ועוד הגדולים מאנ"ש והי' נסיעתם דרך היערות שבטרוועע ושמעו קול והלכו אחרי הקול והלכו סמוך להקול עד שהרגישו ממש התפשטות הגשמיות ממתיקות הקול וראו שהר' סנדר עוד ביערות וצועק "שנאתי השומרים הבלי שוא ואני אל ה' בטחתי" ואמר לעצמו בזה הלשון: "זאג סענדר - 'שנאתי השומרים הבלי שוא' - אבער 'ואני אל ה' בטחתי'", וכן הפסוק "סעפים שנאתי ותורתך אהבתי" וכן "אם זכרתיך על יצועי" וכו' בניגונים המופלאים הידועים לנו בשם ניגוני אנשי טרוועי וכששמעו זאת ממש יצא לבם בקרבם. ואמר הרב מטשעהרין לשאר אנשים שנסעו עמו: כנראה שאנחנו מוכרחים כבר להתבייש ממנו "עס האט א פנים אז מיר מייגען זיך שוין שיימען פאר איהם". והכלל כי א"א לשער בכתב מהותם ועבודתם. והר' אברהם ז"ל הי' נוסע על שבתות לר' סענדר לראות עבודתו ולקבל ממנו!".

האט זיך אנגעהויבן דוויגן דעם רבי'נס זאך - פאָר דארט צו!". 'דוויגן' הייסט 'הויבן זיך'.

איז ר' נחמן צוגעפארן, האט ער געטראפן דארט עטליכע מענטשן. נו, האט ר' נחמן געעפנט זיין הייליג מויל - ער איז אפגעווען דארט אכט טעג - און ער האט גערעדט. עס איז געקומען זונטאג, האט מען געדונגען א פירל ער זאל צוריק פארן קיין אומאן. האט מען זיך געזעגנט. האט מען זיך אזוי געזעגנט אז מען האט געהייסן דאס פירל אוועקפארן און ער איז געבליבן אויף נאך אכט טעג!

דעם צווייטן זונטאג, דאס הייסט, דעם צווייטן וואך, האט מען ווידער געדונגען א פירל, און מען האט זיך ווידער אזוי געזעגנט אז ער איז געבליבן אויף א דריטע וואך... אזוי האט מען זיך דריי מאל געזעגנט!

נאכדעם ווען ער האט שוין געהאלטן ביים אוועקפארן, האבן זיי אים געפרעגט: "ר' נחמן, פון וואנעם נעמט איר די אלע דיבורים?". ר' נחמן איז געווען א קוואל! ער האט געקענט אפרעדן חדשים'ווייז און האלטן און איין רעדן - א קוואל, א קוואל! גאנץ ליקוטי הלכות האט ער געקענט! האט ער געזאגט: "פון רבי נתן'ען; די אלע כתבים ליגן אויבן אויפן בוידעם, זיי שימלען שוין באלד, זיי גייען צוגרונד, מען דארף זיי דרוקן און עס איז נישטא קיין געלט!". האט ר' סענדר ארויסגענומען הונדערט רובל און אים דאס געגעבן (און געזאגט): "דאס גיבן מיר אייך איצטער; אז איר וועט אנהויבן דרוקן, וועלן מיר געבן דעם אנדערן הונדערטער; אז איר וועט ענדיגן, וועט איר באקומען דעם דריטן הונדערטער. האט איר ביי אונז 'דריי הונדערט רובל'!".

(ר' משה: דעמאלט האט מען נאך גארנישט געהאט געדרוקט?) מען האט געהאט געדרוקט נאר דעם "אורח חיים" (חלק א') - אבער מיט א קטנות, קליין, גרינע בלעטער; די אלע אנדערע (כרכים) זענען גארנישט געווען געדרוקט.

איז ר' נחמן אוועקגעפארן קיין טשעהרין און געמאכט א געוואלד: "געוואלד! נייע מענטשן גיבן אזא סכום געלט!". האבן זיי זיך שוין געשעמט (ונעשתה גם שם בין הנגידים התעוררות גדולה לזה).

האט ר' נחמן אנגעהויבן דרוקן - ער האט אפגעדרוקט פון תרי"ד ביז תרי"ח אלע ליקוטי הלכות'ער - אין פיר יאר! אלץ איז געווען א דאנק ר' סענדר - ער איז געווען א געוואלד!

ר' סענדר האט אויסגעבויעט דעם אנדערן קלויז; רבי נתן האט געבויעט מיט אן ארעמקייט - אבער ער האט געבויעט א קלויז! (- בפאר ובהדר).



”וְסִיב וּבִלָּה בָּהֶם וּמָהֶם לֹא תִזְוַע”

”וְזֶה שְׁכָתוֹב: ‘סֵלַע יִשְׁכֹּן וַיִּתְּלוֹן’ (איוב לט). סֵלַע זֶה הַבָּאָר, בְּחִינַת בִּיאורֵי הַתּוֹרָה, בְּחִינַת: ‘בָּאָר חֲפְרוֹתָ שָׁרִים’ כַּנ”ל. וְזֶהוּ: ‘מִשָּׁם חָפַר אֲכָל’ בְּחִינַת בּוֹשָׁה כַּנ”ל. כִּי עַל יְדֵי בִיאורֵי הַתּוֹרָה עַל יְדֵי זֶה זוּכָה לְבוֹשָׁה כַּנ”ל. וְזֶהוּ: ‘מִשָּׁם חָפַר אֲכָל’, כִּי הוּא מִתְבַּיֵּשׁ לְהוֹשִׁיט הָאֲכָל לְפִיו עַל יְדֵי הַבּוֹשָׁה שֶׁבָּאָה אֵלָיו כַּנ”ל.”

אונזערע לייט פלעגן טייטשן דא: ”סלע ישכון ויתלון” - מען זאל ליגן און נעכטיגן אין די ביאורי התורה! דער רבי טייטשט נאר סתם, ’סלע’. אבער (אנ”ש ביארו) דעם ’ישכון ויתלון’ - מען זאל דארט רוען און נעכטיגן - ליגן דארטן אין די ביאורי התורה, דעמאלט איז ’משם חפר אוכל’, וועט ער זוכה זיין צו בושה, אז אפילו עסן וועט ער זיך שעמען.

רבי נתן שרייבט אין א מכתב²¹: ”וְסִיב וּבִלָּה בָּהֶם, וּמָנָה לָא תִזְוַע!” - ליג דארטן! גיי נישט אוועק פון די ספרים, פון די ביאורי התורה, דעמאלט וועסטו זוכה זיין זיך שעמען אפילו צו עסן.

²¹ עיין לתרופה בכמה מקומות, והרי לפניך מלשונו מה שכתב במכתב מיום ג' יתרו שנת תר"ב: תהלה לאל כָּבֵד יֵשׁ בְּיָדְכֶם כָּל הַסִּפְרֵי קֹדֶשׁ מֵאֲדוֹנֵנוּ מוֹרְנוּ וְרַבְּנוּ זְכוּרֵנוּ לְבָרְכָהּ וּמַעֲט מִמָּה שֶׁבִּאֲרָתִי בָּהֶם בְּחִסְדּוֹ יִתְבָּרֵךְ. וְגַם הַתְּפִלוֹת וְהַשִּׁיחוֹת הַקְּדוֹשׁוֹת וְסִפְּרֵי מַעֲשִׂיּוֹת הַפֶּה בָּהֶם וְהַפֶּה בָּהֶם וְסִיב וּבִלָּה בָּהֶם וּמָהֶם לֹא תִזְוַע שְׂאִין לָהּ מִדָּה טוֹבָה מֵהֶם. כִּי אֵין שׁוּם דְּבַר עֲצָה בְּעִבּוּדֵת ה' נִמְנָע מֵכֶם שְׁלֹא תוֹכְלוּ לְמַצּוֹת בְּסִפְּרֵי הַקְּדוֹשִׁים, כִּי הֵם כָּלָם מְלֵאִים עֲצוֹת לְכָל אָדָם שֶׁבָּעוֹלָם בְּכָל דְּרָגָא וְדָרָגָא בְּכָל מִינֵי עֲלִיּוֹת שֶׁבָּעוֹלָם. וּבְכָל מִינֵי יְרִידוֹת שֶׁבָּעוֹלָם וּכְבֹּד דְּבָרֵנוּ הִרְבֵּה בָּזֶה.

"וְהָיוּ: 'לְמַרְחֹק עֵינָיו וְכִימוֹ, תִּינֶנּוּ שְׂרֹאָה וּמִבֵּית אִיךָ הוּא רְחוֹק מִחַשָּׁם יִתְבָּרַךְ כֹּה"ל" (וכו' וכו' עיין שם המשך התורה).

זיינע אויגן זעהען - ער קוקט ווי אזוי ער איז ווייט פון ה' יתברך.



הסגולות המובאות בספר המידות

(אחד הנוכחים שואל על מה שמוהרנ"ת לא אבה להשתמש בסגולות, אפילו בסגולות המובאות בספר המידות) אז עס שטייט אז צו היטן די אויגן זאל מען זאגן דעם פסוק^י - האט דען רבי נתן עס נישט געוואלט אננעמען? און אז דער רבי רעדט דארטן וועגן אויפהויבן דעם 'סכין של מילה' אז דאס איז א סגולה דארטן^{טו} - האט מען דען נישט גענוצט דערמיט?! איך געדענק נאך אפילו, דער מוהל האט געגעבן א הויב אויף דעם מעסער - און מען האט שוין געקוקט דארטן!

איך האב געהערט אז נאר סגולות פון רפואה האט ער נישט געוואלט נוצן.

(השואל: עס איז דא א סגולה וואס דער רבי זאגט וועגן קאכן וויין -) מיט 'פאלין'. 'פאלין' איז אזא מין גראז ביטער ווי גאל. שטייט פונעם רבי^ן, מען זאל אויפקאכן וויין און אריינשוהן אין דעם 'פאלין' און דאס אויסטרינקען. (ר' משה: אלע האבן געקענט דעם גראז דארטן?) יא, מען האט געוואוסט - 'פאלין' - א ביטער גראז דארטן; אז מען טוהט דאס אריין אין וויין - גייט אראפ די קדחת, עס גייט גלייך אוועק.

ר' אפרים בן רבי נפתלי פלעגט קומען צו פארן (מארץ ישראל לאומן על ראש השנה), האט ער אויפן וועג באקומען דאס קדחת, איז ער אריינגעגאנגען צו ר' נחמן קראסינשטיין - ער איז געווען א איד א גביר, האט ער אים אויפגעקאכט א סאמאוואר (- קעסל) מיט א גומן וויין, און ער האט אריינגעטוהן די 'פאלין', האט ער

^י עיין ספר המידות - ערך 'ראיה' אות ט': כְּשֶׁאָדָם יוֹצֵא לְשׁוֹק וּמִתְיָרָא, שְׁלֹא יָבֹא לִידֵי הִרְהוּר עַל-יְדֵי הִרְאָה, שִׁירָאָה נְשִׁים יָפוֹת, יֹאמֵר הַפֶּסוּק "הֵן אֲרָאֶלֶם צִעְקוּ חוּצָה" וְכוּ', וְעַל-יְדֵי זֶה יִנָּצַל מִרְאוֹת.

^{טו} שם - ערך 'מוהל' אות ב': אִשָּׁה שְׂאִינָה יְכוּלָה לְהִתְעַבֵּר, תִּבְּיֵט עַל הַסְּכִין שֶׁל מִילָה אַחֵר הַמִּילָה.

געטרונקען עטליכע גלעזער, און גלייך אויפן פלאץ איז ער געווארן איבערגענומען
(- חזר לאיתנו).

(הנוכחים משוחחים ביניהם אודות כמה מיני סגולות המובאות בספר המידות. ענה רלוי"צ ואמר:)
אויפשטיין חצות איז א סגולה מען זאל נישט ווערן בא'גנב'עט...^{טז}



פיש - א מאכל שבת

איך ווייס אז נאשקע" עליו השלום פלעגט פרייטאג קיינמאל נישט וועלן עסן קיין
פיש, נאר אז עס איז געווען פרייטאג ראש חודש דעמאלט האט ער געגעסן פיש;
אזוי סתם - נישט. ער איז געווען מיינער א אורח, ער האט אלץ נאכגעטוהן וואס ער
האט געזעהן פון ר' מיכל'ען (דודו, אחי זקינו ר' דוד צבי). פרייטאג האט ער נישט געגעסן
קיין פיש, ווייל פיש איז א מאכל שבת!"



ר' ישראל מטירהאויצע ז"ל

(ר' יוחנן גאלאנץ: ר' ישראל איז געווען א טירהאויצער!) ר' ישראל^{טז} איז געווען א
טירהאויצער - ער איז געווארן אן אומאנער, ער איז געווען א בעל מופת, ער איז
געווען נישט קיין סתם מענטש - דער ר' ישראל טירהאויצער.
(ר' נחמן בורשטיין: מען ווייסט וואספארא מופתים?) ער פרעגט שוין וואספארא מופתים...

^{טז} שם - ערך 'גניבה וגזילה' חלק שני, אות ה': על-ידי אִמִּירַת תקון חצות נצול מַגְנָבִים.

^{יז} ה"ה ר' נחמן ב"ר שכנא ב"ר דוד צבי ב"ר יצחק בן מוהרנ"ת זצ"ל.

^{יח} עיין ליקוטי הלכות הל' בשר שנתעלם מן העין ה"ב, אות ז': ועל כן הדגים הם מאכלים של שבת
יוזם טוב, כי שבת יוֹם טוב הוא בחינת עֲלָמָא דְאִתִּי כַּנ"ל. ועל כן רק בָּהֶם רְאוּי לֵאכֹל דְּגָיִם שֶׁהֵם
בְּחִינַת עֲלָמָא דְאִתִּי כַּנ"ל, וכו'.

^{יט} בנו של ר' חיים סטאַלער. בנערותו היה בן בית אצל ר' נפתלי תלמיד רביז"ל. נסתלק כ"ח חשון
תרפ"ג. מנוחתו כבוד באומן, ליד קברי ר' אברהם ב"ר נחמן. עיין אודותיו בטעם זקנים קונטרסים
צ"א, ק"ב.

(ר' יוחנן: זי פלעגט מיטגיין מיט אים מיט זיינע עבודות!) יא! ער איז געווען אן איידעם ביי ר' נתן לייבעלע ראובן'ס - זי (זוגתו, מרת פיגא מרים) איז געווען א טאכטער, ער ווערט געברענגט אין זיינע בריוון (- במכתבי ר' נתן בר"י) - "חתני ר' ישראל". זיי פלעגן ביידע אויפשטיין חצות! ער האט געוואוינט א שטיק צייט אין דעם צימער דארטן לעבן דער מקוה, פלעגן זיי ביידע אויפשטיין חצות, האט ער איר געזאגט: "דערמאן דעם נאמען!" (- האב אינזינען דעם און דעם), און זי האט אים געזאגט: "דערמאן דעם נאמען!" - א צדיק מיט א צדיקת!

(השואל: זיי האבן געהאט קינדער?) יא, ער האט געהאט א זון - נחמן.



יעדער איד קען זיך געפינען אין תהלים

[שיעור ליקוטי מוהר"ן תניינא סי' ע"ג:]

"מי שרוצה לזכות לתשובה, יהיה רגיל באמירת תהלים, כי אמירת תהלים מסגל לתשובה. כי יש נון שערי תשובה, ומ"ט שערים יכול כל אדם לבנם בהם ולהשיגם, אף שער תחמשים הוא בחינת התשובה של השם יתברך בעצמו, בבבול, כי גם אצלו יתברך מצינו בחינת תשובה, כמו שכתוב (מלאכי ג): 'שובו אלי ואשובה אליכם'.

"ואלו הם"ט שערי תשובה הם בחינת מ"ט אותיות שיש בשמות שנים עשר שבטי י-ה, כי כל שער ושער יש לו אות ממ"ט אותיות השבטים, והנה הכל חפצים ליראה את שמה, ואף על פי כן לאו כל אדם זוכה לעשות תשובה. כי יש אחד שאין לו התעוררות כלל לתשובה, ואפלו מי שיש לו התעוררות לתשובה, אינו זוכה להגיע אל האות והשער של תשובה השיך לו; ואפלו אם מגיע לשם, יכול להיות שהשער של תשובה סגור, ומחמת כל זה אין האדם זוכה לתשובה. ועל ידי אמירת תהלים, אפלו מי שאין לו שום התעוררות לתשובה, הוא מתעורר לעשות תשובה, וגם זוכה על ידי תהלים להגיע אל השער ואות השיך לו ולפתח השער].

"נמצא שזוכה על ידי תהלים לעשות תשובה".

זאגט דער רבי, דורך תהלים איז ער זוכה צו טוהן תשובה.

"וזה בחינת (שמואל-ב כג): 'נאם הנגבר הוקם על', ודרשו רבותינו, וברונם לברכה (מועד קטן טז:): 'שהקים עליה של תשובה'. 'ונעים ומרות ישראל', כי על ידי בחינת נעים ומרות ישראל, דחינו ספר תהלים שיסד, על ידי זה הוקם עליה של תשובה, כי על ידי תהלים זוכין לתשובה כנ"ל".

חז"ל זאגן: "נאם הנגבר הוקם על" - 'שהקים עולה של תשובה'. 'ונעים ומרות ישראל'. זאגט דער רבי, דאס איז איין זאך; ווייל דורך 'נעים ומרות ישראל', וואס דאס איז דאך דער ספר תהלים וואס דוד המלך האט מייסד געווען, דורך דעם 'הקים עולה של תשובה'. 'הוקם עול' - 'עולה של תשובה' - דורך וואס? דורך 'נעים ומרות ישראל' - דורכן תהלים; ווארום דורך תהלים איז מען זוכה צו תשובה.

"וזה שאמרו רבותינו, וברונם לברכה (עבודה זרה ד:): 'לא היה דוד ראו לאותו מעשה, אלא כדי להורות תשובה ליחיד' וכו'. נמצא שעקר הוראת התשובה על ידי דוד המלך, ועקר התשובה של דוד המלך הוא ספר תהלים, שאמרו בהתעוררות גדול מאד וברוח הקדש, עד שכל אחד ואחד פפי מה שהוא יכול למצא את עצמו בתוך ספר תהלים, ולזכות לתשובה על ידי אמירת תהלים כנ"ל.

יעדער קען זיך געפינען אין דעם ספר תהלים! א ספר ברוח הקודש האט אזא מין אלקות דערינען אז יעדער איינער קען זיך דארטן געפינען!²

א מלך - 'דוד מלך ישראל', די גאנצע וועלט האט פאר אים געציטערט! - און ער זאגט - געוויינעריי, 'תהלים בהתעוררות גדול', אה!

² עיין ליקוטי הלכות הל' ערלה ה"ד, אות ט"ז: לא נמצא שום רשע ובעל עברה בעולם שלא יוכל למצא את עצמו בספר תהלים הכולל כל באי עולם בכל הדורות ובכל המדרגות שבעולם מראש ועד סוף עד תכלית הידיעה שאין ידידה אחריו ורמנא לצלן לכלם הוא מעורר בצעקותיו ותפלותיו לשוב לה' יתברך.

עם איז דא א חז"ל^כ, ביינאכט האט ער אזוי הויעך געלערנט, אז אלע פלעגן אויפשטיין! אז דער מלך לערנט אזוי הויעך - ער איז דאך געווען מלך אין ירושלים - און ער שלאפט נישט ביינאכט, האט ער אלעמען אויפגעוועקט מיט זיין לערנען - אזוי הויעך האט ער געלערנט ביינאכט!

"וַעֲקַר הַדְּבָכּוֹת שְׁנַיִם עָשָׂר שָׁבָטֵי י-ה, שָׁהֵם מ"ט אוֹתִיּוֹת, שָׁהֵם בְּחִינּוֹת מ"ט שְׁעָרֵי תְּשׁוּבָה, הָיָה בְּמִצְרַיִם, שָׁהוּא בְּחִינַת מִצַּר הַגָּרוֹן, שָׁהוּא בְּחִינַת תְּשׁוּבָה עֲלָאָה (כְּמוֹכָא בְּכַתְבֵי הָאֲר"י ו"ל, וְעִנֵּן שָׁם וְהָבֵן חֵיטָב). וְעַל כֵּן אַחֲרֵי שֶׁנִּדְבְּכוּ שָׁם בְּמִצְרַיִם וְזָכוּ לְצֵאת מִשָּׁם, סָפְרוּ מ"ט יָמֵי הַסְפִּירָה, שָׁהֵם בְּנֶגֶד מ"ט שְׁעָרֵי תְּשׁוּבָה, שָׁהֵם בְּחִינַת מ"ט אוֹתִיּוֹת הַנ"ל. וּבִיּוֹם הַחֲמִשִּׁים, אָז: 'וַיֵּרֶד ה' עַל הַר סִינַי' (שְׁמוֹת יט) - זֶה בְּחִינַת: 'וְאֶשׁוּבָה אֲלֵיכֶם', בְּחִינַת הַתְּשׁוּבָה שֶׁל הַשֵּׁם יִתְבָּרָךְ בְּעֶצְמוֹ, בְּכִיבּוּל, בְּחִינַת שְׁעַר הַחֲמִשִּׁים בְּנ"ל".

קומט אויס, "תספרו" - אז איר וועט אפציילן די מ"ט יום, וועט זיין "חמישים יום". ווייל דאס וואס דער אויבערשטער וועט קומען צו אייך - דאס איז דער 'שער החמישים'. ווען קומט דער אויבערשטער צו אונז? אז מיר ציילן אפ די מ"ט, קומט שוין דער אויבערשטער צו אונז, איז דאך דא חמישים; דורך אונזער ציילן ווערט חמישים!

"וַזָּהוּ: 'וְאֵלֶּה שְׁמוֹת בְּנֵי יִשְׂרָאֵל הַבָּאִים מִצְרֵימָה אֶת יַעֲקֹב אִישׁ וּבֵיתוֹ' סוֹפֵי תְּבוֹת הֵם אוֹתִיּוֹת תְּהִלִּים וְאוֹתִיּוֹת תְּשׁוּבָה. כִּי עַל יְדֵי תְּהִלִּים זֻכִּין לְתְּשׁוּבָה, שָׁהִיא בְּחִינַת שְׁמוֹת בְּנֵי יִשְׂרָאֵל הַבָּאִים מִצְרֵימָה וְכו'. כִּי מ"ט שְׁעָרֵי תְּשׁוּבָה הֵם בְּחִינַת מ"ט אוֹתִיּוֹת שֵׁשׁ בְּשְׁמוֹת בְּנֵי יִשְׂרָאֵל, הַבָּאִים מִצְרֵימָה, לְהִזְדַּבֵּךְ שָׁם בְּנ"ל".

(אחד הנוכחים: שובבי"ם ליגט אויך דא, ווייל שובבי"ם ליגט אין די ווערטער: "ואלה שמות" וכו'),
יא, אוודאי - שובבי"ם^{כב}.

^{כא} ירושלמי ברכות פ"א, ה"א.

^{כב} עיין גם ספה"ק דברי יחזקאל (להרה"ק משינאווא) פר' שמות: ואלה שמות בני ישראל הבאים מצרימה (א, א). הנה הר"ת מן שמו"ת בני"י ישראל"ל הבאי"ם מצרימ"ה הוא השבי"ם. וסופי תיבות

אויסגעוויינטע אויגן

אמאל זענען געווען געוואלדיגע בעלי בכו, זיי זענען געווען נאנט צו טרערן, די ליקוטי תפילות איז געווען אויסגעוויינט אז מען האט נישט געקענט ליינען באלד, עס איז געווען אויסגעוואשן די "תפילות", אויסגעוואשן דעם "תהלים", דער "שערי ציון" איז געווען פול מיט טרערן, געוואלדיגע בעלי בכו געווען! א מתנה פון דעם אויבערשטן - טרערן!

ר' אברהם ר' נחמן'ס האט געזאגט, 'אין די יונגע יארן האט ער פארהאמערט (- פארהאמערט) די טרערן [פון זיינע אויגן] אז ער זאל נישט ווערן בלינד אינגאנצן! ער האט מורא געהאט ער וועט ווערן בלינד - אזוי פיל טרערן האט ער פארגאסן פארן אויבערשטן! ער האט געהאט אזעלכע רויטע אויגן! ער האט נישט געקענט קוקן אין קיין ספר - אז ער האט געעפנט א ספר האט שוין געגאסן טרערן! נאר וואס דען, ער האט צוגעגרייט אסאך, ער האט געקענט אויף אויסגעווייניג.

אז איך בין אנגעקומען פון ישיבה דארטן²¹, (האב איך געזעהן) אז מען האט אים דערמאנט א סעיף קטן פונעם ש"ך - האט ער געזאגט דעם לשון פונעם ש"ך! ביי אזא הייליגער מענטש איז דער זכרון בעסער. ווייל פון וואנעם נעמט זיך 'שכחה'? פון זוהמא! אז א מענטש איז א הייליגער מענטש, איז דער זכרון בעסער²². ער האט גוט געדענקט.



תהלים"ם. כי מסוגל לחטא ז"ל ר"ל. ובפרט בימי השובבים לומר תהלים. ואמרו משמו של הרב הקדוש מוהר"ר מרדכי מטשערנאבל זלה"ה שסגולה לזה להתענות בעש"ק ובשבת קודש יאמר תהלים וטוב לתיקון החטא הזה.

²¹ בראשית התקרבותו כשנסע ישר משיבת מאקאווע-פוילן לאומן כשנפרצה מלחמת עולם הראשונה בשנת תרע"ד.

²² עיין ליקוטי מוהר"ן סי' ק"י: התורה היא רוחניות. ואשר זה ישר פעלו, ושכלו רוחני, יכול לתפס כל התורה כלה ולא ישפח דבר וכו' עיין שם.

ר' נחמן ר' יצחק לייב'ס

"וזה שאנו רואין, שפימי תשובה, דהינו פאלול ועשרת ימי תשובה, כל ישראל עוסקין אז באמירת תהלים, כי אמירת תהלים מסגל לתשובה בפ"ל".

מען דארף נישט ווארטן אויפן חודש אלול. איך האב געהערט, ווען ר' נחמן ר' יצחק לייב'ס^{כה} - ער פלעגט דאווענען מנחה ערב ראש השנה; ער ליגט אין יאס - אז ער איז דארטן נפטר געווארן, איז פאר דער פטירה זענען אריינגעקומען די חברה קדישא ער זאל זאגן וידוי. (ענה ואמר:) "איך האב נישט געווארט מיט וידוי אויף איצטער - איך האב געהאט אלע מאג וידוי!" - אזוי האט ער געענטפערט^{כז}.

מען דארף נישט ווארטן אויף אלול - "אמירת תהלים איז מסוגל צו תשובה!".

ער האט געזאגט אויף זיך: "ער איז אזוי ווי א שופר; א גאנץ יאר ליגט ער אין ארון קודש, ראש השנה - בלאזט ער!"^{כח}.

זיין דאווענען איז געווען א געוואלד! איך האב געהערט פון אידן וואס האבן אים נאך געהערט דאווענען - עס איז געווען אזא מין פחד ה' אין שול, מען האט מורא געהאט אויפצוהויבן די אויגן! עס איז געווען פול דער שול מיט פחד ה' פון זיין דאווענען!

רבי נתן האט געזאגט צו ר' נחמן טולטשינער: "וואס מיינט דער רבי 'תפילה במסירות נפש'^{כח} - אז דו זאלסט זיך צוהערן ווי ר' נחמן גיט א געשריי דעם

^{כה} מחשובי תלמידי מוהרנ"ת. אביו ר' יצחק לייב היה מגדולי תלמידי רביז"ל. עיין אודותיו בטעם זקנים קונטרס ס"ה.

^{כז} גם עיין טעם זקנים קונטרס ס"ה, מה שהתפאר קודם הסתלקותו: פאר זיין פטירה האט ער געזאגט צום יצר הרע: "וואס בשרא וואנט אש - וואס עדיפנא מנך!".

^{כח} עיין טעם זקנים שם: (הנוכחים: וואס האט ער געמיינט צו זאגן?) ער האט געזאגט, ווייל א גאנץ יאר - גארנישט, אן 'ארעמאן' א 'גארנישט', ווער האט געוואוסט פון אים?....!

^{כח} עיין ליקוטי מוהר"ן סי' ט"ו, סי' פ'.

'וידבר', וועסטו זעהן ווי ער שטייט אין דער לופטן! ער שטייט נישט אויף דער ערד - ער שטייט אין דער אויר!"

די גדולים ווארטן נישט אויף דעם לעצטן טאג! דער רבי רעדט דאך פון וידוי - וידוי איז א גוטע זאך, ווארטן זיי נישט אויף דעם לעצטן טאג.

אז דער רבי זאגט - 'אלול' און 'עשרת ימי תשובה', זאל מען דען ווארטן אויף אלול?! און א גאנץ יאר?!

דער רבי זאגט: "וְעַל כֵּן הוּא דִּבֶּר גָּדוֹל מְאֹד לְעַם תְּמִיד בְּאֵמֶרֶת תְּהִלִּים".

דא זאגט שוין דער רבי "תמיד", דער רבי זאגט שוין נישט נאר 'אלול'.

"כִּי תִהְיוּ הוּא הַתְּעוֹרְרוֹת גָּדוֹל מְאֹד מְאֹד לְהִשָּׁם יְתִבְרַךְ, אֲשֶׁרִי שִׂיאָחוּ בּוֹ".

(ר' משה: ווען האט רבי נתן געהאט צוויי שיעורים אין תהלים?) אי אין ספירה, אי אין שובבי"ם. (ר' משה: און אלול?) פון אלול רעדט מען דאך שוין נישט.



על הטוב יזכרו ידיד ינו חיקרים

שנדבדו למען הוצאת הקונטרס

מו"ה מרדכי רובינסאהן הי"ו | ומו"ה פנחס צבי רובינסאהן הי"ו

מעיר התורה לעיקוואד

ולאביהם מו"ה דוב אהרן יוסף רובינסאהן הי"ו - מאנסי

לרגל הולדת בניהם/נכדיו למזל טוב

מו"ה יונתן פערדער הי"ו

בארא פארק

לרגל הכנסת בנו לעותומ"צ,
ולרגל הולדת הנכדות למזל טוב

מו"ה מנחם דוד לאנדא הי"ו

וויליאמסבורג

לרגל הולדת נכדו אצל חתנו מו"ה יואל
שילמה זלמן קליין הי"ו למזל טוב

מו"ה חיים אלעזר

מאיער הי"ו

מאנסי

לרגל הולדת בנו למזל טוב

מו"ה אברהם אליעזר

הערשקא הי"ו

בארא פארק

לרגל אירוסיו בנו כמר צבי ני"ו
למזל טוב

מו"ה ראובן ווייס הי"ו

מאנסי

לרגל אירוסיו בנו החה"ח שמואל

זאנוויל ני"ו למזל טוב

מו"ה אבי' פערדער הי"ו

וויליאמסבורג

לרגל הולדת בתו למזל טוב



בקשו רחמים מרובים עבור האברך אלטר

נפרתלי בן ציון בן מינדל לרפ"ש

זיכרון בהיכל ה'

מרת רחמנה שרה ע"ה בת ר' יצחק הי"ו

נלב"ע י"ב שבט תשע"ט

מו"ה יצחק יעקב ב"ר מרדכי הלוי ע"ה

נלב"ע י"ד ניסן תשפ"ג

מו"ה יעקב ב"ר שמואל הכהן ע"ה

נלב"ע י"ג אייר תשפ"א

מרת פייגא רבקה בת ר' חיים צבי ע"ה

נלב"ע ז' מנחם אב תשפ"ב

תהא נשמתם צרורה בצרור החיים